

பெருநகர சென்னை மாநகராட்சி  
செய்தி வெளியீடு

செ.வெ.எண். 125

நாள்: 05.09.2016

சென்னைப் பள்ளிகளில் 10 மற்றும் 12ம் வகுப்பு அரசு பொதுத்தேர்வில்  
அதிக மதிப்பெண்கள் பெற்ற 1462 மாணவ, மாணவியர்களுக்கு  
ரூ.21,37,000க்கான பரிசுத்தொகையை மாண்புமிகு மேயர் அவர்கள் வழங்கினார் !

மாண்புமிகு தமிழ்நாடு முதலமைச்சர் புரட்சித்தலைவி அம்மா அவர்களின் ஆணைக்கிணங்க, மாண்புமிகு பெருநகர சென்னை மாநகராட்சி மேயர் திரு. சைதை துரைசாமி அவர்கள் மற்றும் ஆணையாளர் முனைவர். தா.கார்த்திகேயன், இ.ஆ.ப., அவர்களின் தலைமையில் பெருநகர சென்னை மாநகராட்சி சிறப்பாக செயல்பட்டு வருகிறது.

மாண்புமிகு பெருநகர சென்னை மாநகராட்சி மேயர் திரு.சைதை துரைசாமி அவர்கள் செனாய் நகர் அம்மா அரங்கத்தில் சென்னைப் பள்ளிகளில் 10 மற்றும் 12ம் வகுப்பு அரசு பொதுத்தேர்வில் அதிக மதிப்பெண்கள் பெற்ற 1462 மாணவ, மாணவியர்களுக்கு ரூ.21,37,000க்கான பரிசுத்தொகையை வழங்கினார்.

சென்னை உயர்நிலை மற்றும் மேல்நிலைப் பள்ளிகளில் மாணவர்களின் கல்வித்தரத்தை மேம்படுத்துவதற்கு கல்வி செயல்பாடுகளில் சிறந்து விளங்கும் மாணாக்கர்களை அடையாளம் கண்டு அவர்களை பாராட்டி பெருமைப்படுத்துவது அவசியமாகிறது.

2015-16ம் கல்வியாண்டில் 12ம் வகுப்பு பொதுத்தேர்வு எழுதிய 5859 மாணவ, மாணவியர்களில் 5051 மாணவ/மாணவியர்கள் தேர்ச்சி பெற்றனர். இந்த கல்வியாண்டில் தேர்ச்சி சதவீதம் 86.21 விழுக்காடு ஆகும். இது கடந்த ஆண்டை விட 1 சதவிகிதம் அதிகம் ஆகும். 41 மாணவ/மாணவியர்கள் பாடவாரியாக 200/200 மதிப்பெண்களும், 61 மாணவ/மாணவியர்கள் 1100க்கும் மேற்பட்ட மதிப்பெண்களும், 326 மாணவ/மாணவியர்கள் 1000க்கு மேற்பட்ட மதிப்பெண்களும் பெற்றுள்ளனர்.

கோயம்பேடு சென்னை மேல்நிலைப் பள்ளி, லாயிட்ஸ் ரோடு சென்னை மேல்நிலைப் பள்ளி, சுப்பராயன் தெரு சென்னை மேல்நிலைப் பள்ளி ஆகிய மூன்று பள்ளிகள் 100 சதவீதம் தேர்ச்சி பெற்றுள்ளன. புத்தா தெரு சென்னை பெண்கள் மேல்நிலைப் பள்ளி மாணவி பி.ஸ்வப்னா 1166 மதிப்பெண்கள் பெற்று முதலிடத்தையும், சி.ஐ.டி. நகர் சென்னை மேல்நிலைப்பள்ளி மாணவி ஜி.புவனேஸ்வரி மற்றும் மடுவின்சரை சென்னை மேல்நிலைப்பள்ளி மாணவி எம். இராமலட்சுமி 1157 மதிப்பெண்கள் பெற்று இரண்டாமிடமும், சைதாப்பேட்டை சென்னை பெண்கள் மேல்நிலைப்பள்ளி மாணவி ஆர்.தாரணி, கோயம்பேடு சென்னை மேல்நிலைப்பள்ளி மாணவி எஸ்.ஜோதிப்பிரியா, புல்லா அவென்யூ சென்னை பெண்கள் மேல்நிலைப்பள்ளி மாணவி சி.சஞ்சனா 1155 மதிப்பெண்கள் பெற்று மூன்றாமிடமும் பெற்றுள்ளனர்.

2015-16ஆம் கல்வி ஆண்டில் 10ஆம் வகுப்பு பொதுத்தேர்வு எழுதிய 6608 மாணவ, மாணவியரில் 6273 மாணவர்கள் தேர்ச்சி பெற்றுள்ளனர். தேர்ச்சி சதவிகிதம் 95 சதவிகிதம் ஆகும். இது கடந்த ஆண்டைவிட 3 சதவிகிதம் அதிகம். கொடுங்கையூர் சென்னை உயர்நிலைப் பள்ளி, எருக்கஞ்சேரி சென்னை உயர்நிலைப் பள்ளி, மணிகண்டன் தெரு சென்னை உயர்நிலைப் பள்ளி, ஆஞ்சநேய நகர் சென்னை தெலுங்கு உயர்நிலைப் பள்ளி, சிந்தாதிரிபேட்டை சென்னை உயர்நிலைப் பள்ளி, கொய்யாத்தோப்பு சென்னை உயர்நிலைப் பள்ளி, மார்கெட் தெரு சென்னை பெண்கள் மேல்நிலைப் பள்ளி, குக்ஸ் ரோடு சென்னை உயர்நிலைப் பள்ளி, மெக்னிக்கல்ஸ் சாலை சென்னை உயர்நிலைப் பள்ளி, புல்லா அவென்யூ சென்னை மேல்நிலைப் பள்ளி, ஆயிரம் விளக்கு சென்னை உயர்நிலைப் பள்ளி, நூங்கம்பாக்கம் சென்னை பெண்கள் மேல்நிலைப் பள்ளி, வி. பி. கோயில் தெரு சென்னை உயர்நிலைப் பள்ளி, வன்னிய தேனாம்பேட்டை சென்னை உயர்நிலைப் பள்ளி, கேனால் பேங்க் சென்னை உயர்நிலைப் பள்ளி, கே.பி. தெரு சென்னை உயர்நிலைப் பள்ளி, கன்னியப்பா நகர் சென்னை உயர்நிலைப் பள்ளி, ஜாபர்கான் பேட்டை சென்னை உயர்நிலைப் பள்ளி, காமராஜ் அவென்யூ சென்னை உயர்நிலைப் பள்ளி ஆகிய 19 பள்ளிகள் 100 சதவீதம் தேர்ச்சி விழுக்காட்டை பெற்றுள்ளது.

மேலும், அறிவியலில் 7 பேரும், கணிதத்தில் 15 பேரும் மற்றும் சமூக அறிவியல் பாடத்தில் 56 மாணவர்களும் 100க்கு 100 மதிப்பெண்கள் பெற்றுள்ளனர். 10 பள்ளிகளில் தலா 1 மாணாக்கரைத் தவிர தேர்வு எழுதிய மற்ற அனைத்து மாணாக்கர்களும் தேர்ச்சி பெற்றுள்ளார்கள். மொத்தம் 70 சென்னை உயர் மற்றும் மேல்நிலைப் பள்ளிகளில் 61 பள்ளிகள் 90 சதவீதத்திற்கு மேல் தேர்ச்சியையும், 8 பள்ளிகள் 80 சதவீதத்திலிருந்து 90 சதவீதம் வரை தேர்ச்சியையும் பெற்றுள்ளன. ஒரே ஒரு பள்ளி மட்டுமே 72% தேர்ச்சியை பெற்றுள்ளது.

சைதாப்பேட்டை சென்னை பெண்கள் மேல்நிலைப்பள்ளி மாணவிகள் எஸ்.புவனேஸ்வரி மற்றும் எம்.இ.அனிதா ஆகியோர் 492 மதிப்பெண்கள் பெற்று முதலிடத்தையும், கோயம்பேடு சென்னை மேல்நிலைப்பள்ளி மாணவி எம். ஜெயப்பிரியா மற்றும் சைதாப்பேட்டை சென்னை பெண்கள் மேல்நிலைப் பள்ளி மாணவி மல்வின்ரோஷன் ஆகியோர் 489 மதிப்பெண்கள் பெற்று இரண்டாமிடத்தையும், மார்க்கெட் தெரு சென்னை பெண்கள் மேல்நிலைப் பள்ளி மாணவி சிந்தியா 488 மதிப்பெண்கள் பெற்று மூன்றாமிடத்தையும் பிடித்துள்ளனர்.

250 மாணவ, மாணவியர்கள் 450 மதிப்பெண்களும், 1149 மாணவ/மாணவியர்கள் 400க்கும் அதிகமான மதிப்பெண்களும் பெற்றுள்ளனர். இவர்கள் அனைவரையும் சிறப்பிக்கும் விதமாக மார்க்/ஏப்ரல் 2016ஆம் ஆண்டு அரசு பொதுத் தேர்வின் தேர்ச்சி விகித அடிப்படையில் பத்தாம்

வகுப்பு பொதுத்தேர்வில் சிறந்து விளங்கிய 1063 மாணாக்கர்களுக்கான ரொக்கப் பரிசுத் தொகை ரூ.15,59,000யையும், பன்னிரண்டாம் வகுப்பு பொதுத்தேர்வில் சிறந்து விளங்கிய 399 மாணாக்கர்களுக்கான ரூ.5,78,000யையும், மொத்தம் 1462 மாணவ, மாணவியர்களுக்கு ரூ.21,37,000க்கான பரிசுத்தொகையை இன்று மாண்புமிகு மேயர் அவர்கள் வழங்கினார்கள்.

பாடவாரியாக 100 மதிப்பெண்கள் பெற்ற மாணவ, மாணவியர்களுக்கு தலா ரூ.1000மும், 10ம் வகுப்பு பொதுத்தேர்வில் 400 மதிப்பெண்களுக்கு மேல், 12ம் வகுப்பு பொதுத்தேர்வில் 1000 மதிப்பெண்களுக்கு மேல் பெற்ற மாணவ, மாணவியர்களுக்கு தலா ரூ.1,500/-யையும் மாண்புமிகு மேயர் அவர்கள் வழங்கினார்கள்.

மேலும், பெருநகர சென்னை மாநகராட்சியில் 20 வருடம் விபத்து ஏற்படுத்தாமல் ஒட்டுநராக பணியாற்றிய, பணிபுரியும் ஒட்டுநருக்கு தலா 4 கிராம் வீதம் 27 ஒட்டுநர்களுக்கு 108 கிராம் தங்க நாணயங்களையும் மற்றும் பாரட்டு சான்றிதழ்களையும் வழங்கினார்.

இந்நிகழ்ச்சியில், பெருநகர சென்னை மாநகராட்சி ஆணையர் முனைவர் தா. கார்த்திகேயன், இ.ஆ.ப. அவர்கள், துணை ஆணையர் (பணிகள்) திரு.கே.எஸ்.கந்தசாமி, இ.ஆ.ப., துணை ஆணையர் (சுகாதாரம்) திரு. ஆர். கண்ணன், இ.ஆ.ப., மத்திய வட்டார துணை ஆணையர் டாக்டர். சுபோக்குமார், இ.ஆ.ப., மற்றும் கல்வி நிலைக்குழுத் தலைவர் திரு.த.மகிழன்ப, மாமன்ற உறுப்பினர்கள் மற்றும் பெருநகர சென்னை மாநகராட்சி அலுவலர்கள் கலந்து கொண்டனர்.

**செய்தி வெளியீடு:** துணை இயக்குநர் / மக்கள் தொடர்பு அலுவலர்,  
பெருநகர சென்னை மாநகராட்சி.